

ಇದ್ದು ಕೇಂದ್ರಗಳಿಗೆ ತಲುಪದಿದ್ದರೆ ಏನೂ ಪ್ರಯೋಜನವಾಗುವುದಿಲ್ಲ. ಆದ್ದರಿಂದ ಅದು ಕೇಂದ್ರಗಳಿಗೆ ತಲುಪುವಂತೆ ವ್ಯವಸ್ಥೆ ಮಾಡಬೇಕು.

ಶ್ರೀ ಪಿ. ವೆಂಕಟರಮಣ. — ಪ್ರತಿ ಮಹಿಳಾ ಕೇಂದ್ರಕ್ಕೂ ಇಷ್ಟು ಹಣ ಎಂದು ನಿಗದಿ ಮಾಡಿದ್ದೇವೆ. ಅದನ್ನು ಜಿಲ್ಲಾ ಮಟ್ಟದಲ್ಲಿಟ್ಟುಕೊಂಡು ಕೊಡುವ ಒಂದು ಪ್ಯಾಟರ್ನ್ ಇದೆ. ಮತ್ತೂ ರೆಕರಿಂಗ್, ನಾನ್ ರೆಕರಿಂಗ್ ಎಕ್ಸ್‌ಪೆಂಡಿಚರ್ ಎಂದು ಇಟ್ಟುಕೊಂಡು ೨೪,೭೯೦ ಮಹಿಳಾ ಕೇಂದ್ರಗಳಿಗೆ ಒಂದು ವರ್ಷಕ್ಕೆ ಎಷ್ಟು ಖರ್ಚು ಆಗುತ್ತದೆ ಎಂಬುದನ್ನು ನೋಡಿ ಕೊಟ್ಟಿದ್ದೇವೆ. ಒಂದೊಂದು ಮಹಿಳಾ ಕೇಂದ್ರಕ್ಕೂ ನಿಗದಿಯಾದ ಹಣವನ್ನು ಕೊಟ್ಟಿದ್ದು ಅದರ ಪ್ರಕಾರ ಅವರು ಖರ್ಚು ಮಾಡುತ್ತಾರೆ.

ಶ್ರೀ ಡಿ.ಟಿ. ಮಾಯಣ್ಣ. — ಈ ಕೆಲಸದಲ್ಲಿ ಕೆಲವು ಅವ್ಯವಹಾರ ಆಗಿದೆ. ಅನೇಕ ಅವ್ಯವಹಾರಗಳು ನಡೆಯುತ್ತಿವೆ. ಆದ್ದರಿಂದ ಇದಕ್ಕೆ ಬರಲು ಪ್ರಿವೇರ್ಡ್ ಫಂಡ್ ಮಾಡಿ ಅವುಗಳನ್ನು ಪ್ಯಾಕೆಟ್‌ಗಳಲ್ಲಿ ಹಾಕಿ ಇಂಥಿಂಥ ಹುಡುಗರಿಗೆ ಇಷ್ಟಿಷ್ಟು ಎಂದು ಸರಬರಾಜು ಮಾಡುವ ಯೋಚನೆ ಮಾಡಿದರೆ ಒಳ್ಳೆಯದು.

ಅಧ್ಯಕ್ಷರು. — ಪ್ಯಾಕೆಟ್ ತಲುಪುತ್ತವೆ ಎಂಬುದು ಏನು ಗ್ಯಾರಂಟಿ?

ಶ್ರೀ ಡಿ. ಟಿ. ಮಾಯಣ್ಣ. — ಪ್ರಿವೇರ್ಡ್ ಫಂಡ್ ಕೊಟ್ಟರೆ ಎಷ್ಟು ಕೊಡುತ್ತಾರೆ ಎಷ್ಟು ಕೊಡುವುದಿಲ್ಲ ಎಂಬುದು ಗೊತ್ತಾಗುತ್ತದೆ. ಹುಡುಗರಿಗೆ ಎಷ್ಟು ಕೊಡುತ್ತಾರೆ ಎಂಬುದು ಗೊತ್ತಾಗುತ್ತದೆ.

ಶ್ರೀ ಪಿ. ವೆಂಕಟರಮಣ. — ಆ ರೀತಿ ದುರುಪಯೋಗವಾಗುವುದಕ್ಕೆ ಅವಕಾಶ ಕೊಡುವುದಿಲ್ಲ. ಎಲ್ಲಾದರೂ ದುರುಪಯೋಗವಾಗಿರುವ ನಿರ್ದಿಷ್ಟ ಪ್ರಕರಣಗಳನ್ನು ಹೇಳಿದರೆ ಸಿಬ್ಬಂದಿಯವರನ್ನು ಕಳುಹಿಸಿ ತನಿಖೆ ಮಾಡಿಸುತ್ತೇನೆ.

ಶ್ರೀ ಡಿ.ಟಿ. ರಾಮು. — ಮಿಸಲೇನಿಯಸ್ ಅಮೌಂಟಿನಲ್ಲಿ ಖರ್ಚು ಮಾಡಬಹುದು ಬೇರೆ ಸಾಮಾನುಗಳಿಗೆ ಎಂಬ ಸೂಚನೆಯನ್ನು ಮಾನ್ಯ ಸಚಿವರು ಕೊಟ್ಟರು. ಮಿಸಲೇನಿಯಸ್ ಅಮೌಂಟಿನಲ್ಲಿ ನಿರ್ದಿಷ್ಟವಾದ ಕೆಲಸಕ್ಕೆ ಉಪಯೋಗಿಸುವಂತೆ ಶಿಶುವಿಹಾರಗಳಿಗೆ ನಿರ್ದಿಷ್ಟವಾದ ಸೂಚನೆಯನ್ನು ಕೊಡುತ್ತೀರಾ ಎಂಬುದು ನನ್ನ ಮೊದಲನೇ ಪ್ರಶ್ನೆ. ಉಪಾಹಾರ ವ್ಯವಸ್ಥೆಯಲ್ಲಿ ಆಗುವ ದುರುಪಯೋಗವನ್ನು ತಡೆಯುವುದಕ್ಕೆ ಸೆಂಟ್ರಲ್ ಕಿಚನ್ ಎಂದು ಮಾಡಿ ಒಂದುಕಡೆ ಎಲ್ಲಾ ಪೂಲ್ ಮಾಡಿ ಆಹಾರವನ್ನು ತಯಾರು ಮಾಡಿ ಆಹಾರದ ಪೊಟ್ಟಣಗಳನ್ನು ಎಲ್ಲಾ ಶಿಶುವಿಹಾರಗಳಿಗೂ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ? ಎಲ್ಲಾ ಉಪಾಹಾರವನ್ನೂ ಒಂದೇ ಕಡೆ ತಯಾರು ಮಾಡಿ ಶಿಶುವಿಹಾರಗಳಿಗೆ ಹಂಚತಕ್ಕ ಪ್ರಯತ್ನವನ್ನು ಮಾಡುತ್ತೀರಾ?

ಶ್ರೀ ಪಿ. ವೆಂಕಟರಮಣ. — ಪೂಲ್ ಮಾಡಿ ಅದನ್ನು ಹಂಚುತ್ತೀರಾ ಎಂದು ಹೇಳುತ್ತಿದ್ದಾರೆ, ಇಂಥಿಂಥ ಹೆಡ್‌ನಲ್ಲಿ ರೆಕರಿಂಗ್ ಎಕ್ಸ್‌ಪೆಂಡಿಚರ್ ಇಷ್ಟು, ನಾನ್ ರೆಕರಿಂಗ್ ಎಕ್ಸ್‌ಪೆಂಡಿಚರ್ ಇಷ್ಟು ಎಂದು ಸ್ಪಷ್ಟವಾಗಿ ಕೊಟ್ಟಿರುತ್ತೇವೆ. ಒಂದು ಮಗುವಿಗೆ ೫೦ ಪ್ರೈಸೆಯಂತೆ ಕಾಂಟಿನ್‌ಜೆನ್ಸಿ ಅಮೌಂಟನ್ನು ಕೊಡುತ್ತೇವೆ, ಮಿಸಲೇನಿಯಸ್ ಅಮೌಂಟ್ ಕೊಡುತ್ತೇವೆ. ಪ್ರತಿಯೊಂದು ಸಂಸ್ಥೆಗಳಿಗೂ ಇದನ್ನು ಕೊಡುವುದರಿಂದ ಬೇರೆ ಪೂಲ್ ಮಾಡಿ ಹಂಚುವ ಅಗತ್ಯ ಇಲ್ಲ.

Air Services to District Head Quarters.

398 SRI G. RAJU GOWDA (Hanur) Will the Minister for Finance and Tourism be pleased to state:—

(a) whether the Government have proposed to provide air-link communication for short distance between State capital to far off District, to business and to tourist centres;

(b) by doing so will it not attract more number of foreign tourists;

(c) what is the place of Karnataka State in the field of India's Tourism ?

SRI M. VEERAPPA MOILY (Minister for Finance and Tourism).—

(a) Yes.

(b) Yes.

(c) The Government of India is giving more importance than before for the development of tourism in Karnataka.

ಶ್ರೀ ಜಿ. ರಾಜುಗೌಡ.—ಸ್ವಾಮಿ, ರಾಜ್ಯದ ರಾಜಧಾನಿಯಿಂದ ಯಾವ ಯಾವ ಜಿಲ್ಲಾ ಕೇಂದ್ರಗಳಿಗೆ ಅಲ್ಪರೂಪದ ವೈಮಾನಿಕ ಸಂಪರ್ಕ ವ್ಯವಸ್ಥೆಯನ್ನು ಪ್ರಾರಂಭ ಮಾಡಬೇಕು ಎಂದು ಸರ್ಕಾರದವರು ತೀರ್ಮಾನಿಸಿದ್ದಾರೆ ? ಮತ್ತು ಇದುವರೆಗೆ ಪ್ರಾರಂಭ ಮಾಡಲಿಕ್ಕೆ ಸರ್ಕಾರಕ್ಕೆ ಇದ್ದ ಅಡ್ಡಿ ಆತಂಕಗಳೇನು ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ರಾಜಧಾನಿಯಿಂದ ಬಿಜಾಪುರ ಹೊಸಪೇಟೆ ಬೆಳಗಾಂ, ಹಾಸನ ಮಂಗಳೂರು ಮತ್ತು ಮೈಸೂರು — ಈ ಸ್ಥಳಗಳಿಗೆ ವೈಮಾನಿಕ ಸಂಪರ್ಕವನ್ನು ಏರ್ಪಾಡು ಮಾಡಬೇಕೆಂದು ಈಗಾಗಲೇ ಕೇಂದ್ರ ಸರ್ಕಾರದವರ ಹತ್ತಿರ ಮನವಿ ಮಾಡಿಕೊಂಡಿದ್ದೇವೆ. ಇದಕ್ಕಾಗಿ ಜನವರಿ ೧೯೮೦ ರಲ್ಲಿ ಹಮ್ಮನ್ ಏರ್‌ವೇಸ್‌ಗೆ ಕೇಂದ್ರ ಸರ್ಕಾರದವರು ಲೈಸೆನ್ಸ್ ಕೊಡ ಕೊಟ್ಟಿದ್ದಾರೆ. ಆದರೆ ಅವರು ನವೆಂಬರ್ ೧೯೮೦ ರ ವರೆಗೆ ಇದ್ದಂಥ ಅವಕಾಶವನ್ನು ಉಪಯೋಗ ಮಾಡಿಕೊಳ್ಳದೇ ಈಗ ಸಮಯ ಲ್ಯಾಪ್ಸ್ ಆಗಿದೆ. ನಮ್ಮ ಸರ್ಕಾರ ಈ ಬಗ್ಗೆ ಅತಿ ಆಸಕ್ತಿಯನ್ನು ತೋರಿಸಿದೆ. ಎರಡು ವಿಧವಾದ ವಿನಾಯಿತಿಯನ್ನು ನೀಡಲು ಕೂಡ ನಮ್ಮ ಸರ್ಕಾರ ಕೊಡಲಿಕ್ಕೆ ನಿರ್ಣಯ ಮಾಡಿದೆ. ಅದೇನೆಂದರೆ Sales tax concession in respect of Aviation turbine fuel for flights in Karnataka for the feeder airlines ಮತ್ತು ಸರ್ಕಾರೀ ಅಧಿಕಾರಿಗಳು ಪ್ರಯಾಣ ಮಾಡುವುದಿದ್ದರೆ ಆ ಬಗ್ಗೆ ಕಾನೂನಿನ ಸಡಿಲಿಕೆ ಕೂಡ ಮಾಡಿದ್ದೇವೆ. ಈಗ ಕೇಂದ್ರ ಸರ್ಕಾರ ಕೇಂದ್ರವಲಯದಲ್ಲಿ ಫೀಡರ್ ಏರ್‌ಲೈನ್ ಎಂದು ಒಂದು ಸಂಸ್ಥೆಯನ್ನು ಕೂಡ ಸ್ಟೇಟ್ ಗೌರ್ನರ್‌ಮೆಂಟ್ ಸೆಕ್ಟಾರ್‌ನಲ್ಲಿ ಮಾಡಿದ್ದಾರೆ. ಮತ್ತು ಕೆಲವು ಭಾಗದಲ್ಲಿ ಮಾತ್ರ ವಿಮಾನ ಪ್ರಯೋಗವನ್ನು ಮಾಡಿದ್ದಾರೆ. ಈ ಸೌಲಭ್ಯವನ್ನು ಯಾವ ಸಮಯದಲ್ಲಿ ನಮಗೆ ಕೊಡುತ್ತಾರೆ ಎಂದು ಹೇಳಲಿಕ್ಕೆ ಬರುವುದಿಲ್ಲ. ಒಂದು ವೇಳೆ ಖಾಸಗಿಯವರಿಗೆ ಪರವಾನಗಿ ಕೊಡುವುದಕ್ಕೆ ಆಗದಿದ್ದರೆ ನಮ್ಮ ಸರ್ಕಾರದಿಂದಲೇ ಅಂದರೆ ಕರ್ನಾಟಕ ಸ್ಟೇಟ್ ಇಂಡಸ್ಟ್ರೀಸ್ ಇನ್‌ವೆಸ್ಟ್‌ಮೆಂಟ್ ಕಾರ್ಪೊರೇಷನ್ ಮುಖಾಂತರವಾದರೂ ಅದನ್ನು ಮಾಡಲಿಕ್ಕೆ ಸಿದ್ಧರಿದ್ದೇವೆ ಎಂಬ ಮಾತನ್ನು ಹೇಳಿದ್ದೇವೆ. ಮಾನ್ಯ ಮುಖ್ಯಮಂತ್ರಿಗಳು ಬೆಂಗಳೂರು ಮತ್ತು ಬೆಳಗಾಂ ಈ ಲೈನ್‌ನ್ನು ಏರ್‌ಲೈನ್ಸ್ ಸರ್ವೀಸ್ ಮಾಡಿಸಬೇಕೆಂದು ಕೇಳಿಕೆಯನ್ನು ಮಾನ್ಯ ಕೇಂದ್ರ ವಿಮಾನ ಯಾನ ಸಚಿವರ ಹತ್ತಿರ ಇಟ್ಟಾಗ ಅವರು ಅದನ್ನು ಇಂಟ್ರೊಡ್ಯೂಸ್ ಮಾಡಿದ್ದಾರೆ. ನಾನೂ ಕೂಡ ಇತ್ತೀಚೆಗೆ ಕೇಂದ್ರ ಸರ್ಕಾರದ ಮಾನ್ಯ ಸಚಿವರಾದ ಶ್ರೀ ಎ. ಬಿ. ಶರ್ಮ ಅವರ ಹತ್ತಿರ ಈ ಬಗ್ಗೆ ಒತ್ತಾಯ ಮಾಡಿದ್ದೇನೆ. ಮಾನ್ಯ ಮುಖ್ಯ ಮಂತ್ರಿಗಳೂ ಒತ್ತಾಯ ಮಾಡಿದ್ದಾರೆ. ಈ ಸೌಲಭ್ಯವನ್ನು ವಿಸ್ತರಿಸುವುದಕ್ಕೆ ಆಗದಿದ್ದರೂ, ಖಾಸಗಿಯವರಿಗೆ ಅಲ್ಲದಿದ್ದರೂ ಸರ್ಕಾರದ ಮೂಲಕ ಮಾಡುವುದಕ್ಕೆ ಒಂದು ಕಾರ್ಯಕ್ರಮ ಹಾಕಿಕೊಂಡು ಫೀಡರ್ ಸರ್ವೀಸ್ ಮಾಡುವುದಕ್ಕೆ ತಯಾರಾಗಿದ್ದೇವೆ. ಎಂದು ಈಗಾಗಲೇ ಕೇಂದ್ರ ಸರ್ಕಾರಕ್ಕೆ ತಿಳಿಸಿದ್ದೇವೆ. ಅವರ ಹತ್ತಿರ ಮಾತುಕತೆ ನಡೆಸಿದ್ದೇವೆ.

ಶ್ರೀ ಜಿ. ರಾಜುಗೌಡ.—ಪ್ರವಾಸಿಗರನ್ನು ಆಕರ್ಷಿಸುವ ದೃಷ್ಟಿಯಿಂದ ಯಾವ ಯಾವ ಪ್ರೇಕ್ಷಣೀಯ ಸ್ಥಳಗಳಿಗೆ ವಿಮಾನ ಯಾನ ಸೌಲಭ್ಯವನ್ನು ಏರ್ಪಡಿಸುತ್ತೀರಿ ಎಂಬುದು ಉತ್ತರದಲ್ಲಿ ಬರಲಿಲ್ಲ. ಈ ವಿಷಯವನ್ನು ಕೇಂದ್ರ ಸರ್ಕಾರದ ಗಮನಕ್ಕೆ ತರುವುದರಲ್ಲಿ ತಾವು ವಿಫಲರಾಗಿದ್ದೀರಿ ಎಂದು ನಾನು ಹೇಳುತ್ತಿದ್ದೇನೆ. ದಯಮಾಡಿ ಈಗಲಾದರೂ ಆದಷ್ಟು ಜಾಗೃತ ಈ ಕೆಲಸವನ್ನು ಮಾಡಬೇಕು. ಮತ್ತು ಪ್ರವಾಸಿಗರೇವೆ ದೃಷ್ಟಿಯಿಂದ ಈ ರಾಜ್ಯ ದೇಶದಲ್ಲಿ ಎಷ್ಟನೇ ಸ್ಥಾನವನ್ನು ಪಡೆದಿದೆ ಎಂಬುದಕ್ಕೆ ದಯಮಾಡಿ ಉತ್ತರ ಕೊಡಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಪ್ರವಾಸೋದ್ಯಮದಲ್ಲಿ ನಿರ್ಣಯಾತ್ಮಕ ವಾಗಿ ಇಂಥ ಸ್ಥಾನವನ್ನೇ ಪಡೆದಿದೆ ಎಂದು ಹೇಳುವುದಕ್ಕೆ ಬರುವುದಿಲ್ಲ. ಆದರೆ ದೇಶದ ವ್ಯಾಪಕ ದೃಷ್ಟಿಯಿಂದ ಕರ್ನಾಟಕ ಪ್ರವಾಸೋದ್ಯಮದಲ್ಲಿ ಒಂದನೇ ಸ್ಥಾನವನ್ನು ಪಡೆದಿದೆ ಎಂದು ಹೇಳಬಹುದು. ಈ ಬಗ್ಗೆ ಕಾರ್ಯಕ್ರಮ ಕೂಡ ಹಾಕುತ್ತಿದ್ದೇವೆ.

ಶ್ರೀ ಶೇರ್‌ಖಾನ್.—ಬೀದರ್ ಇಲ್ಲಿಂದ ೭೫೦ ಮೈಲಿ ಇದೆ. ಬಹಳ ದೂರದ ಮಾರ್ಗ ಅದು. ಅದೇ ರೀತಿ ಬಿಜಾಪುರ ಮತ್ತು ಗುಲ್ಬರ್ಗಾ ಐತಿಹಾಸಿಕ ಸ್ಥಳಗಳು. ಗುಲ್ಬರ್ಗಾದಲ್ಲಿರತಕ್ಕ ಮಸೀದಿ ಪ್ರಪಂಚದಲ್ಲೊ ಇಲ್ಲ. ಇಂಥ ಒಂದು ಚರಿತ್ರಾರ್ಹವಾದ ಮತ್ತು ಪ್ರವಾಸೋದ್ಯಮ ಸ್ಥಳವನ್ನು ಏತಕ್ಕೆ ಬಿಟ್ಟು ಬಿಟ್ಟಿದ್ದೀರಿ. ನಾವು ಏನು ಪಾಪ ಮಾಡಿದ್ದೇವೆ. ಆದ್ದರಿಂದ ದಯವಿಟ್ಟು ಬೀದರ್, ಗುಲ್ಬರ್ಗಾ, ರಾಯಚೂರು, ಬಿಜಾಪುರಕ್ಕೂ ವಿಮಾನಯಾನ ಸೌಲಭ್ಯವನ್ನು ಕಲ್ಪಿಸಿಕೊಡಿ. ನಮ್ಮದು ನಿಮಗೆ ನೆನಪಿಲ್ಲವೇ ?

ಅಧ್ಯಕ್ಷರು.—ನೆನಪು ಮಾಡಿಕೊಳ್ಳಬೇಕಾದದ್ದು ನಿಮ್ಮನೋ, ಗುಲ್ಬರ್ಗಾ ಬೀದರನ್ನೋ

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಸದಸ್ಯರ ಸಲಹೆಯನ್ನು ಸರ್ಕಾರ ಗಮನಿಸುತ್ತದೆ.

Grant of Pension to Kannada Artists.

427 SRI P. RAMDEV (Malleswarum) Will the Chief Minister be pleased to state;—

(a) whether Government have received applications from incapable Kannada artists seeking pension;

(b) if it has been received, since when these applications are pending disposal;

(c) will the Government take appropriate action on the pending applications and sanction pension to the incapable poor artists ?

SRI R. GUNDU RAO (Chief Minister).—

(a) Yes.

(b) 23-2-1978.

(c) The question of sanction of pension to the artists who are in distress, is under consideration of Government.

ಶ್ರೀ ಪಿ. ರಾಂದೇವ್.—ಇದುವರೆಗೆ ಸರ್ಕಾರಕ್ಕೆ ಬಂದಿರುವ ಅರ್ಜಿಗಳೆಷ್ಟು ಮತ್ತು ಎಷ್ಟು ಅರ್ಜಿಗಳು ವಿಲೇವಾರಿಯಾಗಿದೆ ಎಂದು ತಿಳಿಸುವರೆ ?

ಶ್ರೀ ಆರ್. ಗುಂಡೂರಾವ್.—ಇದುವರೆಗೆ ಬಂದಿರತಕ್ಕ ಅರ್ಜಿಗಳು ಸುಮಾರು ೨೩೨. ಇವುಗಳಲ್ಲಿ ಸುಮಾರು ೧೦೦ ಮಂದಿಗೆ ನಿವೃತ್ತಿ ವೇತನ ಮಂಜೂರಾಗಿದೆ. ಬಾಕಿಯವರಿಗೆ ಕೊಡುವುದನ್ನು ಪರಿಶೀಲಿಸುತ್ತಿದ್ದೇವೆ.

ಶ್ರೀ ಪಿ. ರಾಂದೇವ್.—೨೩-೨-೧೯೭೮ ರಿಂದ ಅರ್ಜಿಗಳು ವಿಲೇವಾರಿಯಾಗದೆ ಉಳಿದಿವೆ ಎಂದು ಮಾನ್ಯ ಮುಖ್ಯ ಮಂತ್ರಿಗಳು ಉತ್ತರದಲ್ಲಿ ಹೇಳಿದ್ದಾರೆ. ಅಲ್ಲಿಂದೀಚೆಗೆ ಅನೇಕ ಕಲಾವಿದರು ಸತ್ತು ಹೋಗಿದ್ದಾರೆ ಅಲ್ಲದೆ, ಮಾನ್ಯ ಮುಖ್ಯ ಮಂತ್ರಿಗಳು “ಉಡಲ್ಯಾಂಡ್”ನಲ್ಲಿ ಏರ್ಪಡಿಸಿದ್ದ ಸಮಾರಂಭದಲ್ಲಿ ಮಾತನಾಡುತ್ತಾ ಇನ್ನು ಒಂದೆರಡು ತಿಂಗಳಲ್ಲಿ ಅರ್ಜಿಗಳನ್ನು ವಿಲೇವಾರಿ ಮಾಡಿ ಬಡ ಕಲಾವಿದರಿಗೆ ಅನುಕೂಲ ಮಾಡಿಕೊಡುತ್ತೇನೆಂದು ಭರವಸೆ ಕೊಟ್ಟಿದ್ದರು. ಅದರಂತೆ ಇನ್ನಷ್ಟು ತಿಂಗಳಲ್ಲಿ ಈಡೇರಿಸುವುದಕ್ಕೆ ಸಾಧ್ಯ ?